

இந்த தெய்வீகக் கருணையை கடுமையாக ஆட்சேபிக்கின்ற மக்களால் பொறுப்பிற்குரிய குறிப்பான வயதைக் கொண்டு வர முடிவதில்லை. “உண்மையில் அந்நபர் தீயவராக இருந்தால் அப்போது என்ன நிலை?” போன்ற கேள்விகளை அவர்கள் கேட்கின்றனர். அதற்கு விடையாவது, “இந்த நபர் தீயவராக இருந்தார் என்பது கடவுளுக்குத்

தெரியுமல்லவா?" "ஆம்". "இந்த நபர் சுவனத்திற்குச் செல்லத் தகுதியானவர் அல்ல என்பது கடவுளுக்குத் தெரியுமல்லவா?" "ஆம்". "எனவே, இந்த நபர் 40 வயதுக்கு முன்னர் மரணிக்க மாட்டார்." அந்த அளவு எளிதானது தான். இந்த பூமியில் நமது வாழ்வுகளை முடிவுக்குக் கொண்டு வருகின்ற ஒரே ஒருவர் கடவுளாகத்தான் இருக்கின்றார். சுவனத்திற்குச் செல்கின்ற தகுதியுடையவர் யார் என்றும் நரகத்திற்குச் செல்கின்ற தகுதியுடையவர் யார் என்றும் அவர் மிகச்சரியாக அறிந்திருக்கின்றார்.

சமீபமாக 1989-ல் (Theodore Robert Bundy) தியோடர் ராபர்ட் பன்டி எனும் பெயர் கொண்ட ஒரு மனிதன் பல பெண்களைக் கொன்றதற்காக மரணதண்டனை அளிக்கப்பட்டான். சரித்திரத்தில் மிகக் கொடூரமான குற்றவாளிகளில் ஒருவனாக அவன் இருந்தான் என்பதை தேசம் முழுமையும் ஒப்புக்கொண்டது. எந்த அளவுக்கெனில் மரண தண்டனை எதிர்ப்பாளர்கள் கூட அவனுடைய மரண தண்டனையை ஆட்சேபிக்காத அரிய சம்பவங்களில் ஒன்றாக அது இருந்தது. அதற்கு மாறாக, ஏராளமான மக்கள் உண்மையில் அவனுடைய மரண தண்டனையைக் கொண்டாடினர். எண்ணற்ற பத்திரிகையாளர்கள், தலையங்கங்கள், மற்றும் அரசியல்வாதிகள் டெட் பன்டிக்கு மரணதண்டனை அளிப்பதற்கு நீதி பரிபாலனம் பதினொரு வருடங்கள் எடுத்துக் கொண்டது எனும் நிதர்சனத்திற்காகப் புலம்பினர். அவனுடைய குற்றம் நிரூபிக்கப்பட்டு அதிகபட்சம் ஆறு வருடங்களுக்குள் பன்டிக்கு மரணதண்டனை நிறைவேற்றப்பட்டிருக்க வேண்டும் என்று அவர்கள் கூறினர். இக்குர்ஆனைப் பொறுத்தவரை, அது பன்டிக்கு எவ்வொருவரும் செய்திருக்கக் கூடிய மிகப்பெரிய சலுகையாக இருந்திருக்கும். மரணதண்டனை நிறைவேற்றப்பட்டபோது அவன் 42 வயதுடையவனாக இருந்தான். ஐந்து வருடங்கள் முன்னதாக, 37 வயதில் அவனுக்கு மரணதண்டனை அளிக்கப்பட்டிருந்தால், அவன் நேரடியாகச் சுவனத்திற்குச் சென்றிருப்பான், ஆனால் அவன் அதற்குத் தகுதியானவனாக இருக்கவில்லை.

இப்போது வெளிப்பட்டுள்ளபடி, 40 வயதுக்கு முன்னர் மரணிக்கின்ற எவ்வொருவரும் சுவனத்திற்குச் செல்கின்றார் என்பதை உறுதிப்படுத்துவதற்காகக் கடவுள் நமக்குத் தந்துள்ள அத்தாட்சிகளில் ஒன்றாக பன்டி இருந்தான். பன்டியின் பெயர், Theodore Robert Bundy, 19 எழுத்துக்களைக் கொண்டுள்ளது, அத்துடன் அவனுடைய மரண தண்டனைக்குச் சரியாக ஒரு நாள் முன்னர் 19 பெண்களைக் கொன்றதாக அவன் ஒப்புக் கொண்டான். கடவுளிடமிருந்து மற்ற பல அத்தாட்சிகளும் இருந்தன.

முக்கியமான இந்தத் தகவல் துணுக்கினைச் சேர்ப்பித்தல் கடவுளின் உடன்படிக்கைத் தூதர் என்ற முறையில் எனக்கு கொடுக்கப்பட்ட பொறுப்புக்களில் ஒன்றாக உள்ளது. இது **என்னுடைய** தனிப்பட்ட அபிப்பிராயம் அல்ல.

மார்ட்டின் லூதர் கிங் மற்றும் மால்கம் X இருவரும் அவர்களுடைய 40-வது பிறந்த நாளுக்குச் சரியாக சில மாதங்களுக்கு முன்னர்தான் கொல்லப்பட்டனர் என்பது கவனிக்கத்தக்கதாகும்.

பின் இணைப்பு 33

கடவுள் ஏன் இப்பொழுது ஒரு தூதரை அனுப்பினார்?

3:81, மற்றும் பின் இணைப்பு 2-ல் கூறப்பட்டுள்ளபடி, நபிமார்கள் அனைவராலும் சேர்ப்பிக்கப்பட்ட தூதுச் செய்திகளை ஒருங்கிணைத்து அவற்றைத் தூய்மைப்படுத்தி அத்துடன் அவற்றை சரணடைதல் எனும் ஒரே மார்க்கமாக ஒன்றிணைப்பதற்காகக் கடவுள் ஒரு தூதரை அனுப்பியுள்ளார். கீழ்க்கண்ட காரணங்களினால், முக்கியமான இந்த முன்னறிவிப்பினை நிறைவேற்றுவதற்குரிய காலம் நிச்சயமாக கனிந்துவிட்டது.

1. யூதமதம், கிறிஸ்துவம், மற்றும் இஸ்லாம் ஆகியவை அடையாளங்காண முடியாதவாறு சீர்கெடுக்கப்பட்டு விட்டன.

2. கடவுளின் தூதுச்செய்திகள் அனைத்தும் சேர்ப்பிக்கப்பட்டு விட்டன; குர்ஆன்தான் இறுதி ஏற்பாடாக உள்ளது.

3. இந்த உலகத்தில் வாழ்வதற்கென விதிக்கப்பட்டுள்ள மானிட இனத்தவர்களில் 93% க்கும் அதிகமானோர் இனிமேல்தான் வர இருக்கின்றனர். அறிமுகவுரையில் சித்தரிக்கப்பட்டுள்ளபடி, பக்கம் XIV, ஆதம் முதல் இந்தப் பூமியில் வசித்த மக்கள், எதிர்பார்க்கப்படுகின்ற மொத்த மக்கள் தொகையில் பதினைந்தில் ஒரு பங்கினராகவே உள்ளனர்.

யூதமதம்

சீர்கெட்டுவிட்ட இன்றைய யூதமதத்தின் மிகச்சிறந்த எடுத்துக்காட்டுகளை பிரசித்தி பெற்ற யூதமதகுருவான ஹெரால்ட் எஸ். குஷ்னரின் புத்தகங்களில் காணலாம். Avon books, 1981-ல் வெளியிட்ட நல்ல மனிதர்களுக்கு கெட்ட விஷயங்கள் நடக்கும் பொழுது, WHEN BAD THINGS HAPPEN TO GOOD PEOPLE, எனும் நன்கு விற்பனையான அவருடைய புத்தகத்தில், யூதமதகுரு குஷ்னர் கீழ்க்கண்டவாறு கூறுகின்றார்: